

تاریخ فلسفہ میں

شیخ بوعلی سینا کا مقام

چراغ سے چراغ جلتا آیا ہے۔ کہنہ رسم روزگار یہی ہے۔ ہر مٹا خرنے اپنے پیش روؤں سے کسب فیض کیا ہے اور پھر اپنی کاوش و تحقیق سے آنے والوں کو فیض یاب کیا ہے۔ اسی افادہ و استفادہ سے علم و حکمت کی ثروت میں بیش بہا اضافے ہوتے رہے ہیں۔ مگر انسانی کا دھارا ایک "سلسلۃ الذہب" ہے۔

اور اس "سلسلۃ الذہب" کا واسطہ العقیدہ "شیخ بوعلی سینا ہے

اگر ارسطو "معلم اول" تھا تو "معلم ثانی" کہلانے کا مستحق ابن سینا ہے۔ یہ تاریخ کی عجبت پسندی تھی کہ اس نے یہ لقب فارابی کو بخش دیا، ورنہ جیسا کہ وہ خود کہتا ہے، اس کی حیثیت ارسطو طالیس کے "سب سے ہونہار شاگرد سے زیادہ نہ تھی"۔ اس کے برخلاف شیخ اس فکری نظام کا واضع ہے جو آج کے دن تک "اسلامی فلسفہ" کے نام سے مشرق کی درس گاہوں میں پڑھایا جاتا ہے۔ اور جس نے قرون وسطیٰ کے اندر یورپی فلسفہ کی تشکیل میں بھی نمایاں حصہ لیا تھا۔

ایک ایسا عظیم المرتبت حکیم بجا طور پر اس کاوش و تحقیق کا مستحق ہے کہ اس کی عبقریت میں کن کن عوامل نے حصہ لیا۔

فارابی سے پوچھا گیا آپ زیادہ عالم ہیں یا ارسطو تو اس نے کہا، اگر میں اس کا زمانہ پاتا تو اس کا سب سے بڑا شاگرد ہوتا۔ یہ بھی ذکر کیا جاتا ہے کہ وہ کہا کرتا تھا کہ میں نے ارسطو کی "سماع طبیعی" کو چالیس مرتبہ پڑھا ہے اور اب بھی اس کے پڑھنے کا محتاج ہوں۔

لے و سئل بولصر من اعلم انت و ارسطو۔ فقال لودارکتہ لکننت اکبر تلامیذہ و یدکر عنہ انہ قال قراءت السماء لارسطو اربعین مرۃ واری انی محتاج الی معاودتہ۔ (ابن ابی اصیبحہ: طبقات الاطباء جلد ثانی صفحہ ۱۳۶)

① فلسفہ شیخ سے پہلے

فلسفہ کا آغاز

فلسفہ انسانی فکر کی تنظیم کا نام ہے لہذا اتنا ہی قدیم ہے، جتنا انسان کا ملکہ غور و فکر۔ اس لئے اس کی ابتدا کا تعین نہ کسی خاص عہد میں قرار دیا جاسکتا ہے اور نہ کسی خاص ملک میں۔ البتہ رسمی فلسفہ کا آغاز یونان میں ہوا اور اس کی بنیاد رائج الوقت دیومالا پر رکھی گئی۔ یونانی دیومالا کا مرکزی نقطہ بحشم یہ تھا کہ دیوتاؤں میں سب سے قدیم دیوتا کون ہے، جس سے اور دیوتا پیدا ہوئے۔ دیومالا کی تقلید میں فلسفہ نے اس سوال کے حل پر توجہ مرکوز کی کہ عناصر کائنات میں سب سے قدیم اور بنیادی عنصر کون ہے جو یقینہ عناصر کی اصل ہے۔ اس لئے قدیم فلاسفہ یونان کی تفیکیری سرگرمیوں کا محور ”مبدع اولین کائنات“

لے چنانچہ پیٹرک جیمز کا قول نقل کرتے ہوئے لکھتا ہے:-

1. “When it (reflected thought) becomes serious, sustained and logical, and directed towards questions of life and values, it becomes philosophy.”

(Partick : Introduction to Philosophy, P. 8)

اسی طرح کیننگھم کہتا ہے کہ فلسفہ تفیکیری زندگی کی ایک ناگزیر ضرورت ہے اور ہر انسان ایک حد تک فلسفی ہوتا ہے

2. “Philosophy, thus, grows directly out of life and its needs. Every one who lives, if he lives at all reflectively, is in some degree a philosopher.”

(Cunningham : Problems of Philosophy, P. 5)

اس لئے فلسفہ بدو آفرینش سے انسان کے ساتھ موجود رہا ہے۔

“Theogonies, though not philosophy, are a preparation for philosophy.

Already in the mythological notions, there is present a germ of philosophical

thought Philosophy arises when fancy is superseded by reason.”

(Thilly : History of Philosophy, P. 10)

کی تلاش رہا۔ لگے

اسی کاوش کے تسلسل یا رد عمل کی داستان، یونانی فلسفہ کی ہزار سالہ تاریخ ہے۔ جسے چار ادوار میں تقسیم کیا جاتا ہے۔

یونانی فلسفہ اور اس کے ادوار اربعہ

۱۔ قبل سقراطی دور :- اس دور کا مفتح بلکہ یونانی فلسفہ و حکمت کا موسس و بانی تھالیس

(Thales) تھا، جو کائنات کی اصل پانی کو بتاتا تھا۔ اس کا شاگرد انکسیمندر (Anaximander)

مادہ غیر مشخص کو اور آخر الذکر کا شاگرد انکسیمینس (Anaximenes) ہوا کو مبدعہ اولین قرار دیتے تھے۔ اس سے حدت و تکوین کا مسئلہ پیدا ہوا؛ اگر کائنات کی اصل واحد ہے تو اس سے مختلف اشیاء

کس طرح پیدا ہوئیں، یعنی اگر وجود واحد ہے تو اس سے "وجودات کثیرہ" کی تکوین کس طرح ہوئی۔

ایلیائی (Eleatic) فلاسفہ نے اس کا جواب حدوت و تغیر کے انکار سے دیا۔ اس کے برعکس

ایراقلیطس (Heraclitus) نے کہا کہ تغیر ہی سب کچھ ہے اور اس لئے آگ کو مبدعہ اولین

کائنات قرار دیا۔ آخر دور میں اس مسئلہ کو "مبادی اولیہ" کی کثرت سے حل کیا گیا؛ امبد و قلیس

(Empedocles) نے "عناصر اربعہ" کو اصل کائنات بتایا۔ دیمقراطیس (Democritus)

نے "اجزاء لائیتجزی" (سامات یا اجزاء دیمقراطیسی) کو اور انکساغوراس (Anaxagoras)

نے "جراثیم" کو۔

4. "Following the example of theology, philosophy begins to ask herself the question, what is the primitive element, the one that precedes the others in dignity and in time, and from which consequently the others have been generated? The theogonies becomes cosmogonies, and the only important question concerning which the first thinkers differ is the question as to what constitutes the primordial natural force, the principle."

(Weber : History of Philosophy, P. 8)

مگر یہ نیکوین کیوں اور کس طرح ہوئی؟ امبدوقلیس نے اس معما کو محبت اور نفرت کے دو اصولوں سے حل کرنے کی کوشش کی اور دیمقراطیس نے "وجوب مطلق" (Tyche) سے لیکن انکساغوراس نے قبل سقراطی دور میں پہلی مرتبہ اس گتھی کو "نوس" (Nous) کے تصور سے سلجھایا جو خلاق عظیم و حکیم اور رب العالمین کے تقریباً مترادف تھا۔ اور اس طرح یونانی فلسفہ اپنی جارحانہ "خدا انکاری" کے باوجود ایمان باللہ کے لئے مجبور ہوا۔

مشرقی یونان کے ان کلمائے طبعین نے کائنات کی اصل مادی مبادی ہی میں تلاش کی۔ لیکن دور مغرب میں فیثاغورث نے اسے "مجردات" میں ڈھونڈا۔ اس کے نزدیک "عدد" ہی کائنات کی اصل ہے۔

مگر حکمائے قدیم کی اس ادعائیت نے ذہن انسانی کی اس صلاحیت ہی کو ماؤف کر دیا جو ارادک حقائق کی اہل ہے۔ اس لئے اس "تحمکیت" (Dogmatism) نے فطری طور پر سوفسطائیہ کی "ارتبابیت" (Scepticism) کو جنم دیا۔ نتیجہ میں بعض مفکرین جیسے گورگیاس (Gorgias) نے حقائق کا سرے ہی سے انکار کر دیا اور بعض نے کہا کہ وہ تابع اعتقادات ہیں۔

۲۔ یونانی فلسفہ کا عہد زریں :- سوفسطائیوں کے ادعائے ہمہ دانی کے رد عمل کے نتیجہ میں سقراط نے اپنی توجہ معائے کائنات کے سلجھانے کے بجائے بقول مسعودی نفس انسانی کی اصلاح پر مرکوز کر دی۔ سقراط کا شاگرد ریشید افلاطون تھا جو اس کی وفات پر سسلی چلا گیا تھا، وہاں وہ پیروان فیثاغورث کی تعلیمات سے متاثر ہوا۔ فیثاغورث "اعداد" کو اصل کائنات قرار دیتا تھا۔ افلاطون کی مادیت بیزاری نے نئے استاد کی تقلید میں "تصویرات کلیہ" (Ideas) کو اصل قرار

5. "Anaxagoras has recourse to an intelligent principle, a mind or nous, a world-ordering spirit, ————— the free source of all movement and life in the world: it knows all things, past, present and future ——— it rules over all that has life, both great and small."

دیاجو آگے چل کر "امثال افلاطونی" اور "اعیان ثابتہ" کے نام سے موسوم ہوئے۔

افلاطون کا شاگرد ارسطو تھا، وہ استاد کے مقابلے میں زیادہ حقیقت پسند تھا، مگر "مبدع اولین" کی تلاش کی روش عام سے وہ بھی انحراف نہ کر سکا۔ اس نے ایک کے بجائے دو مبدعوں کے نظریہ کو پیش کیا: یعنی ہیولی اور صورت [اور ان کا تلازم]

[شیخ (بوعلی سینا) نے بھی ارسطو کی طرح افلاطون کے نظریہ اعیان ثابتہ سے اختلاف کیا اس کے برعکس ارسطو کے ہیولی و صورت اور ان کے تلازم کے نظریہ کو اپنی طبیعیات کی اساس قرار دیا۔ مگر اس نظریہ کی بنیاد مشرقی (ہندوستانی) فلسفیانہ نظاموں کے تصور سالمات (Atomic Hypothesis) پر رکھی]

ارسطو نے خدا کے تصور پر بھی زور دیا تھا، جسے وہ "محرک اول" (Prime Mover) قرار دیتا تھا۔ مگر خدا کا ارسطو طالسی تصور مذہب کی مشترکہ تعلیم سے مختلف ہے [اس لئے شیخ نے بھی اس فلسفیانہ تصور کی تجدید و ترمیم معتزلہ اور باطنی فرقوں کی تعلیم کی مدد سے کی]

۳۔ بعد ارسطو طالسی دور:۔ اس دور میں بھی افلاطون اور ارسطو کی تعلیمات جاری رہیں، مگر ان کے علاوہ تین نئی تحریکوں کا اور اضافہ ہوا۔

۱۔ آقا دیمائے افلاطون اور پیروان ارسطو (مشائخہ) کے فلسفیانہ نظاموں کی ادعائیت نے پھر سے ارتیابیت کو جنم دیا جس کا بڑا علمبردار پیرہو (Pyrrho) تھا۔

ب۔ اس ارتیابیت نے معمائے کائنات کی گتھی کو سلجھانے سے مایوس ہو کر، بقول خواجہ حافظ حدیث از مطرب و مے گو و رازدہر کمتر جو کہ کس نکشود و نکشاند بحکمت ابن معمارا ابقیورس (Epicurus) کے یہاں "لذتیت" (Hedonism) کی شکل اختیار کر لی۔

ج۔ "لذتیت" کے رد عمل کے طور پر ایک تیسرے گروہ میں اخلاقی تقشف پیدا ہوا۔ یہ فرقہ رواقیہ (Stoics) تھا۔ اس کے ساتھ انھوں نے "وحدیت وجود" (Monism) میں اتنا مبالغہ کیا کہ کائنات کو عین الہ تصور کر لیا۔ رواقیہ کی "وحدیت وجود" نے متصوفین اسلام بالخصوص ابن سینا کی "وحدت الوجود" (Pantheism) کو متاثر کیا۔

۴۔ یونانی فلسفہ کا عہد آخر:۔ لیکن فکر پسند طبقہ بعد ارسطو طالسی دور کی فکری سرگرمیوں

سے مطمئن نہ تھا۔ پرہو اور اس کے جانشینوں کی تشکیک، اس طبقہ کی آرزوئے عرفان و حقیقت رسی کا استیصال نہ کر سکی، نہ ایتھورس کی میکائیکیت خلاق کائنات کے متعلق اس کے جذبہ تلاش و جستجو کو دبا سکی اور نہ وہ روایتی تقلید میں خود کو "ارادہ کلیہ" (Universal will) کی رضا کے ساتھ راضی بنا سکا۔ خود روح عصر کے سینہ میں "توجہ الی المعبود" کا جذبہ انگڑائیاں لے رہا تھا۔ اس لئے ایک گروہ نے اسے مشرقی ادیان، بالخصوص یہودیت میں تلاش کیا اور توریت کی تعلیم کو افلاطونی فلسفہ کی روشنی میں پیش کرنا چاہا۔ یہ "یونانی-یہودی" فلسفہ تھا جس کا علمبردار فٹلو (Philo) تھا۔

دوسرے گروہ نے "فیثاغورثی سریات" (Pythagorean mysteries) کی اساس پر ایک عالمی مذہب کی تعمیر کی کوشش کی۔ یہ "نوفیثاغورثیت" (Neo-Pythagorianism) ہے۔ تیسرے گروہ نے "افلاطونی" تعلیمات کو مذہبی فلسفہ کی شکل میں مرتب کرنا چاہا۔ اس تجزیہ "افلاطونیت" کا نام "نوفلاطونیت" (Neo-Platonism) تھا۔ موخر الذکر کے یہاں فٹلو کی طرح "تشبیہ و تجسیم" (Anthropomorphism) کے

6. "Some temperament found it impossible to look upon the world as a mechanical inter play of atoms and to cease from troubling about God. Nor were they able, by silencing their yearnings and resigning themselves to the universal will, to find peace and power within their own pure hearts. And in spite of the scepticism they did not succeed in rooting out the desire for certain knowledge of God."

(Thilly : History of Philosophy, P. 108).

7 "The feeling of estrangement from God, the yearning for a higher revelation is characteristic of the last centuries of the old world."

(Ibid : Pp. 108-109)

ردعمل نے "تنزیہ مفرط" کی شکل اختیار کر لی جو "تعطیل" کا دوسرا نام ہے اور اس طرح ان لوگوں کو قومی مذہب (یونانی دیویوں) کی مدافعت کا ایک بہانہ ہاتھ آ گیا، چنانچہ متاخر نو فلاطونی فلاسفہ کے بارے میں کہا جاتا ہے کہ

"یہ فلسفی متعدد دیوتاؤں کی پرستش کے آخری حامی تھے۔ لیکن تکثیر نے ان کے ہاں فلسفیانہ توجیہ اختیار کر لی تھی"۔

اس نو فلاطونیت کو بعد میں "اثولوجیا" نامی کتاب میں مرتب کیا گیا، جس نے فلاسفہ اسلام بالخصوص شیخ بوعلی سینا کو بہت زیادہ متاثر کیا۔ خود شیخ نے اس کتاب کی شرح لکھی تھی تفصیل آگے آرہی ہے۔

دور عبوری

ادھر مسیحیت مبعوث ہو چکی تھی اور اس کے اندر رومن تجمبر کو اپنی موت نظر آرہی تھی۔ اس لئے اس نے وثنی فلسفہ کے ساتھ مل کر اسے اس وقت تک مورد جو رستم بنایا، جب تک کہ اس (مسیحیت) کے خول میں یونانی، مصری "وثنیت" کی روح حلول نہ کر گئی۔ اس کے بعد جبارہ روم نے اس نام نہاد مسیحیت کے ساتھ مفاہمت کر کے اسے "مملکتی مذہب" اور خود کو اس کا حامی اعظم بنالیا۔

مسیحیت نے مملکتی مذہب بن کر قدیم بت پرستی کے ساتھ وثنی فلسفہ کے استیصال میں بھی ایڑی چوٹی کا زور لگانا شروع کیا۔ لیکن اتنے میں خود عیسائیوں کے اندر فرقہ بندی شروع ہو گئی۔ ان میں "نسٹوری" فرقہ اپنے موقف کی تائید کے لئے ارسطاطالیسی منطق سے کام لیتا تھا۔ بعد میں ان کے مخالفین یعنی "یعاقبہ" (Monophysites) نے بھی اس حربہ سے کام لیا۔ مگر اس فرقہ وارانہ

جنگ میں "نسٹوریٹ" کو شکست ہوئی اور وہ رومن امپائر سے یابوس ہو کر ساسانیوں کی مجوسی حکومت میں پناہ لینے پر مجبور ہوئی۔ سناطہ اپنے مذہب کے ساتھ ایران میں ارسطو کا منطق و فلسفہ بھی لپٹے گئے۔ اس سے وہاں فلسفہ و حکمت کی بڑی گرم بازاری ہوئی۔ اس نئی تحریک سے سب سے زیادہ فائدہ "دھیران" (اہل دفاتر) نے اٹھایا جو عہد اسلام کے "طبقة کتاب" کے پیش رو تھے۔

سناطہ نے ایران میں اپنے مدارس قائم کئے، بالخصوص الرہا (Edessa) کے مدرسہ کے

مقابل نصیبین کا مدرسہ۔ بعد میں وہ جنوری ساہور کے مدرسہ پر بھی قابض ہو گئے، جو مشرق میں طب کی تعلیم کا خاص مرکز تھا۔

لیکن عیسائیوں کے جو رول تعدی کے باوجود "یونانی و ہنسی فلسفہ" نے کسی نہ کسی طرح خود کو باقی رکھا: اسکندریہ کے اندر مشائی فلاسفہ کی ایک شاخ آخر تک کام کرتی رہی۔ اس کا صدر سلسلہ ق م میں جبکہ قیصر اوغسطس نے مصر پر حملہ کیا تھا، اندرون نیقوس (Andronicus) تھا اس نے اوغسطس کے حکم سے ارسطو کی تصانیف کا "معیاری ایڈیشن" تیار کیا۔ مگر جب مسیحیت مملکتی مذہب بن گئی تو اس مدرسہ کو اپنا وجود باقی رکھنا دو بھرا ہو گیا۔ پھر بھی بقول فارابی، یہ ادارہ کسی نہ کسی طرح اس کے زمانہ تک زندہ رہا۔

غرض بعثت اسلام کے وقت یونانی فلسفہ کے تین گہوارے تھے:۔ خالص حکیمانہ گہوارہ، اسکندریہ کا مدرسہ فلسفہ تھا۔ مذہبی گہوارہ جنوری ساہور کا مدرسہ تھا۔ اور ثقافتی گہوارہ ساسانی سلطنت کے اہل دفاتر (طبقہ دھیران) میں تھا۔

فلسفہ عہد اسلام میں

بعثت اسلام کے بعد انہیں تین راستوں سے فلسفہ اسلامی ثقافت میں داخل ہوا:۔

مسلمانوں نے بھی حکومت کی تنظیم میں "طبقہ کتاب" کو خصوصی اہمیت دی جو تفنن طبع کے طور پر تفلسفہ پسند واقع ہوئے تھے۔ انھوں نے عربی ادب کو فلسفیانہ اسالیب فکر سے روشناس کرایا۔ ان کا گل سرسبز عبداللہ بن المقفع تھا، جس نے پہلی مرتبہ ارسطو کی منطق کا عربی میں ترجمہ کیا۔

پھر جب عباسی خلیفہ ہوئے تو انھوں نے علم و حکمت کی ترقی پر خاص توجہ دی اور جنوری ساہور کے اطباء کو بلا کر یونانی طب کی کتابوں کے ساتھ دیگر علوم کا بھی عربی میں ترجمہ کرایا۔ ان مترجمین میں سب سے مشہور حنین بن اسحاق تھا، جو عہد اسلام کے "چار حاذق مترجمین" میں سے ایک ہے۔ انہیں سرکاری مترجمین کے زمرے میں کنڈی اور اس کے شاگرد احمد بن الطیب السرخسی اور ابو زید بلخی وغیرہ کو سمجھنا چاہیے۔

اسماعیلیت نے "نظہیر شریعت" کے نام سے مذہب اور فلسفہ کی تطبیق کی بھی کوشش کی تھی اور اس کے نتیجے میں ایک فلسفیانہ قلموس "اخوان الصفا" کے نام سے مرتب کی تھی، جو ان کے متبعین میں کتاب مقدس کی طرح مذاکرہ کا موضوع رہتی تھی۔

عقلیت پسند حضرات ان رسائل سے بہت زیادہ متاثر ہوئے۔ انہیں میں شیخ بوعلی سینا کا خاندان بھی تھا، جس کے افراد اپنے فرصت کے لمحات میں اس کتاب کے مندرجات، نیز دوسرے فلسفیانہ مسائل پر تبادلہ خیالات کیا کرتے تھے۔

۲) شیخ بوعلی سینا

شیخ اپنے وقت کا عبقری اعظم تھا؛ سرعتِ تعلیم، خود آموزی اور ابتکارِ فکر جو عبقریت کے اہم عناصر ہیں، اس کے اندر بدرجہ اتم موجود تھے۔

بچپن اور تعلیم

شیخ علی صبح الاقوال ۳۷۰ھ میں پیدا ہوا ہے۔ چھ سال کی عمر تھی کہ مکتب میں بٹھا دیا گیا۔ چار سال میں اس نے قرآن حکیم ختم کر لیا۔ اس کے ساتھ عربی ادب میں بھی اتنا درک بہم پہنچا لیا کہ لوگ اس کی قابلیت پر تعجب کیا کرتے تھے۔ اس کے بعد اس نے پھر کبھی عربی ادب کا عربی ادب کی حیثیت سے مطالعہ نہیں کیا۔ مگر اتنی ہی قلیل مدت میں وہ دستِ گاہ عالی حاصل کر لی کہ بوقتِ ضرورت عربی ادب کے اساطین کے اندازِ نگارش کو اپنا سکتا تھا۔^۱

اس کے بعد اسے تین فن شروع کرائے گئے؛

۱۔ شیخ کے والد اور بھائی اسماعیل جماعت سے تعلق رکھتے تھے اور اکثر رسائل "اخوان الصفا" کا مذاکرہ کیا کرتے تھے۔ ان کے ایماء سے شیخ نے بھی ان کا مطالعہ شروع کیا۔ مگر اس نے ان پر تنقیدی نظر ڈالی کیونکہ ہر چند اس کے باپ اور بھائی اسے اسماعیلیت کی کورانہ تقلید کی دعوت دیتے تھے، لیکن اس نے اس میں سے صرف اسی قدر قبول کیا جتنا مناسب سمجھا، باقی کو چھوڑ دیا۔

۱۔ تتمہ صوان الحکمتہ للبیہقی صفحہ ۳۹۔ ۲۔ طبقات الاطباء جلد ثانی صفحہ ۲

ب۔ فلسفہ کے علاوہ شیخ کے لئے ریاضی و ہندسہ کی تعلیم کا بھی انتظام کیا گیا۔ اس زمانہ میں بخارا کے اندر محمود المسّاح نامی ایک بقال حساب، ہندسہ اور الجبر والمقابلہ کا ماہر تھا۔ شیخ کو اس کے یہاں ان علوم کی تحصیل کے لئے بھیجا گیا ہے

ج۔ مگر اس زمانہ کا خصوصی علم فقہ تھا۔ اس وقت بخارا کے اندر ایک بڑے فقیہ تھے، جن کا نام اسماعیل الزاہد تھا۔ شیخ ان کے یہاں جایا کرتا تھا۔ انھیں اس نے فقہ و خلافیات و جدل کی تعلیم حاصل کی ہے شیخ کی عبقریت کی تشکیل میں اسماعیل الزاہد کے تلمذ نے خاص طور سے حصہ لیا ہے، کیونکہ ان کے فیض تربیت سے وہ منطوق و معقولات پڑھے بغیر منطوق و معقولی ہو گیا اور ان کے یہاں اس نے جدلیات و آداب مناظرہ میں جو مہارت حاصل کی، اس نے اس کے اندر غیر معمولی سرعت کے ساتھ علوم عقلیہ کو اخذ کرنے کی صلاحیت پیدا کر دی ہے

اسی زمانہ میں مشہور اسماعیلی داعی ابو عبد اللہ الناطقی بخارا آیا، جسے شیخ کے باپ نے اپنے ہی گھر میں مہمان رکھا۔ شیخ نے پہلے الناطقی سے ”الیاغوجی“ شروع کی۔ اُس کے بعد منطق کی اور کتابیں پڑھیں۔ مگر الناطقی کا علم ظواہر منطق تک محدود تھا۔ دقائق فن کی اسے ہوا بھی نہیں لگی تھی۔ منطق کے بعد ہندسہ شروع کیا۔ مگر ”اصول اقلیدس“ کی پانچ چھ شکلیں پڑھنے کے بعد اس کا درس ختم کر دیا اور خود سے مطالعہ کرنا شروع کیا۔ ”اصول اقلیدس“ کے بعد ”متوسطات“ میں سے ”معطیات“ (Data) اور مخروطات (Conics) کی نوبت آئی۔ ان کا بھی شیخ نے خود ہی مطالعہ کیا۔ اب ہدیت کے اندر ”المجسطی“ شروع ہوئی۔ مگر مقالہ اولیٰ میں سے صرف مقدمات اور کچھ اشکال ہندسیہ پڑھیں، باقی کتاب خود سے حل کی۔ بلکہ اکثر الیاغوجی ہوتا کہ ”المجسطی“ کے بہت سے معلق مقامات خود شیخ استاد کو سمجھاتا ہے

ریاضیات کے بعد طبیعیات و الہیات کی نوبت آنے والی تھی کہ الناطقی بیکار بخارا چھوڑ کر حرجانہ چلا گیا ہے۔ اور شیخ نے بغیر کسی استاد کی مدد کے محض شروع و نصوص کے ذریعہ ان علوم کا مطالعہ کیا ہے

۲۳ طبقات الاطباء جلد ثانی صفحہ ۲-۳

۲۳ تتمہ صوان الحکمتہ للبیہقی صفحہ ۴۰

۲۶ سرگزشت ابن سینا مرتبہ آقائے سعید نفیسی صفحہ ۲

۲۵ ایضاً صفحہ ۳

۲۷ طبقات الاطباء جلد ثانی صفحہ ۳

اسی زمانہ میں طب کا شوق ہوا اور صرف کتابوں کی مدد سے قلیل ترین مدت میں اُس نے اس فن کے اندر یہ دستگاہ ہم پہنچائی کہ فضلاء طب بھی اس کی نوعمری کے باوجود اس سے استفادہ کرتے تھے ۲۸

اس وقت شیخ کی عمر سولہ سال سے زیادہ نہ تھی۔ اب اس نے جو کچھ پڑھا تھا، اُس پر مجتہدانہ نگاہ ڈالی۔ اور آزادانہ تحقیق کے بعد جو بات حق ثابت ہوئی، اسے اپنایا۔ لیکن اس ”بے استاد کے شاگرد“ کا انداز تحقیق وہ تھا، جو شاندار سطو کا رہا ہو تو رہا ہو، ورنہ منتقدین و متاخرین میں سے کسی کا نہیں سنا گیا، چنانچہ خود کہتا ہے :-

”اُس وقت میری عمر سولہ سال کی تھی۔ ڈیڑھ سال تک میں نے کتابوں کے پڑھنے میں انتہائی اہٹاک سے کام لیا اور منطق و فلسفہ کے علاوہ دیگر فنون کی کتابوں کو دہرایا۔ اس اثناء میں نہ کبھی پوری رات سویا اور نہ کبھی دن میں پڑھنے کے علاوہ کسی اور کام میں مشغول ہوا۔ سامنے اوراق رکھے رہتے تھے، جس دلیل کو مناسب سمجھتا، اس کے مقدمات کو لکھتا اور ان اوراق میں ترتیب دیتا۔ پھر یہ دیکھتا کہ ان میں سے کس نتیجہ پر آمد ہو سکتا ہے اور میں اس کے مقدمات کی شرائط کو ملحوظ رکھتا۔ یہاں تک کہ اس مسئلہ میں اصل حقیقت متحقق ہو جاتی“ ۲۹

ایسے بھی مواقع آتے کہ یہ منطقی کاوش مفید نہ ہوتی اور وہ گرداب حیرت میں پھنس جاتا، اس وقت وہ جامع مسجد چلا جاتا اور نگار پڑھ کر اللہ تعالیٰ سے تضرع و زاری کرتا، یہاں تک کہ اس پر وہ مغلق مقامات منکشف ہو جاتے۔ اہٹاک کا یہ عالم تھا کہ سوتے میں بھی دماغ اسی عقدہ کشائی میں مصروف رہتا۔ چنانچہ اکثر معضلاتِ فلسفہ خواب ہی میں حل ہوتے تھے اس کاوش پیہم کا نتیجہ تھا کہ محض شروح و نصوص کی مدد سے اس نے طبیعیات پر اتنا عبور حاصل کر لیا کہ بعد میں مزید اضافہ و اصلاح کی ضرورت دامنگیر نہ ہوئی۔ خود لکھتا ہے :-

”تمام علوم میرے ذہن میں راسخ ہو گئے اور جہاں تک انسان کے امکان میں ہے، میں ان سے واقف ہو گیا۔ جو کچھ مجھے اس وقت علم تھا، اتنا ہی اس وقت علم ہے۔ اس کے بعد سے آج تک اس میں کوئی اضافہ نہیں ہوا۔“ ۳۱

۲۹ سے سرگزشت ابن سینا صفحہ ۳

۲۸ سے سرگزشت ابن سینا صفحہ ۲

۳۱ سے سرگزشت ابن سینا صفحہ ۳

۳۰ سے سرگزشت ابن سینا صفحہ ۳

لیکن "الہیات" (Metaphysics) کی تحصیل میں بڑی دقت ہوئی، کیونکہ اس کا کوئی خلاصہ یا تعارف موجود نہ تھا۔ یوں بھی یہ کتاب عسیر الفہم ہے۔ شیخ نے اسے چالیس مرتبہ پڑھا تھا، حتیٰ کہ کتاب حفظ ہو گئی مگر پلے کچھ نہ پڑا۔ آخر وہ اس علم کے حصول سے مایوس ہو گیا۔ لیکن خوش قسمتی سے ایک دن بازار میں فارابی کی "اغراض مابعد الطبیعیہ" مل گئی۔ جب اسے گھرا کر پڑھا، تو کتاب تو حفظ تھی، پورا فن مابعد الطبیعیات فوراً پانی ہو گیا۔^{۳۲}

غرض ابتدائی تعلیم کے علاوہ جو کچھ شیخ نے حاصل کیا، وہ ذاتی مطالعہ اور خود آموزی کا نتیجہ تھا۔

درباری زندگی اور مطالعہ کا عہد آخر

اٹھارہ سال کی عمر میں شیخ ایک طبیب کی حیثیت سے خاصی شہرت حاصل کر چکا تھا۔ اسی زمانہ میں بخارا کا سامانی تاجدار امیر نوح بن منصور بیمار پڑا۔ شیخ بھی معالجہ کے لئے طلب کیا گیا۔ امیر کے صحت یاب ہونے پر شیخ نے اس سے بخارا کے مشہور کتب خانہ کو دیکھنے کی اجازت چاہی جو جلد ہی مل گئی۔ اس مشہور کتب خانہ سے شیخ نے دل کھول کر استفادہ کیا۔^{۳۳} (اس کی تفصیل آگے آرہی ہے)

یہ اس کے تحصیل علم کا آخر تھا۔ اس کے بعد اس نے حصول علم کی تجدید نہیں کی۔ خود کہتا ہے کہ اس وقت میری عمر اٹھارہ سال تھی اور میں تمام علوم کی تحصیل سے فارغ ہو گیا۔ اس وقت مجھے یہ علوم زیادہ مستحضر تھے اور اب وہ زیادہ پختہ ہو چکے ہیں، ورنہ میرا علمی سرمایہ وہی ہے۔ اس میں کوئی شبہا اصناف نہیں ہوا۔^{۳۴}

جوانی اور انقلابی سرگرمیاں

اس کے بعد وہ تقریباً تین سال اور بخارا میں رہا۔ اس عرصہ میں کچھ دن سرکاری ملازمت بھی کی۔ تصنیف و تالیف کا مشغلہ بھی رہا۔ مگر بڑا ہی پر آشوب زمانہ تھا۔ اسماعیلیہ مصر کے دعاوت نے پورے اسلامی مشرق میں انقلابی سازشوں کے جال بچھا رکھے تھے۔ مشرقی سرحد پر سلطان میں قرامطہ بنو منبہ کے قدیم خاندان کے بجائے اپنا اقتدار قائم کر چکے تھے۔ ان کا دوسرا گڑھ خوارزم تھا۔ ماوراء النہر اور

^{۳۲} سرگزشت ابن سینا صفحہ ۳-۴ و تتمہ صوان الحکمتہ صفحہ ۱۴-۱۷

^{۳۳} تتمہ صوان الحکمتہ صفحہ ۳۴ سرگزشت ابن سینا صفحہ ۴-۵۔ ^{۳۴} سرگزشت ابن سینا صفحہ ۵

خراسان کی درباری سیاست پر بھی ان کا اثر تھا اور اسی کے نتیجے میں سامانی حکومت ختم ہوئی۔ مگر یہاں اسماعیلی اقتدار قائم نہ ہو سکا اور جلد ہی ایک خان اور محمود غزنوی نے سامانی سلطنت کو آپس میں بانٹ لیا۔ اس لئے اسماعیلی سازشی بخارا چھوڑنے پر مجبور ہوئے۔

انہیں میں بوعلی سینا بھی تھا۔ بخارا سے وہ خوارزم پہنچا جو اسماعیلیوں کا مرکز تھا۔ ۳۵ علی بن مامون اور اس کا وزیر ابوالحسنین سہلی علوم حکمیہ کے قدردان تھے۔ ان کی قدردانی کی وجہ سے خوارزم میں افاضل روزگار جمع ہو گئے تھے جیسے ابوریحان البیرونی اور اس کا استاد ابونصر بن عراق ابوسہل المسیعی اور ابوالخیر خمار وغیرہ۔

ادھر محمود غزنوی جو ایک فاتح کے ساتھ بیدار مغز مدبر بھی تھا، خوارزم میں شیخ بوعلی سینا کی انقلابی سرگرمیوں سے بے خبر نہ تھا، اس لئے اس نے ابوالعباس مامون (۴۰۱-۴۰۷ھ) کو جو اس کا بہنوئی بھی تھا اور جو اپنے بھائی علی بن مامون کے بعد تخت خوارزم پر بیٹھا تھا، لکھا کہ ان افاضل کو غزنی بھیج دے۔ البیرونی اور ابونصر بن عراق جانے پر راضی ہو گئے، مگر شیخ اس سے پہلے ہی خوارزم کو چھوڑ کر غیر معروف راستے سے قابوس بن وشمگیر کے پاس جرجان روانہ ہو گیا۔ مگر اس کے وہاں پہنچنے سے پہلے ہی قابوس قتل ہو چکا تھا۔ ۳۶ اس کے جانشین نے محمود سے صلح کر کے اس کی بالادستی تسلیم کر لی۔ ادھر جب بوعلی سینا محمود کو ہاتھ نہ آیا تو اس نے پورے ممالک محروسہ میں اس کی گرفتاری کے لئے اعلان کر دیا اور ہر جگہ جاسوس مقرر کر دیئے۔

اب شیخ کے لئے جرجان میں آزادی سے رہنا ناممکن ہو گیا۔ لہذا مجبوراً یہاں سے رے پہنچا۔ ۳۸ جو مجد الدولہ دیلمی کے زیر حمایت قرامطہ کا ایک اور گڑھ تھا۔ مگر رے پر محمود کے حملے کا اندیشہ تھا، اس لئے وہاں سے نکل کر پہلے قرزین اور پھر ہمدان پہنچا، جہاں فخر الدولہ کا دوسرا بیٹا شمس الدولہ حکمران تھا۔ یہاں اس نے اپنی انقلابی سرگرمیوں کو تیز سے تیز کر دیا۔ اس سے لشکر اس کا جانی دشمن ہو گیا۔ مگر وہ

۳۵ الفرق بین الفرق صفحہ ۱۷۶ سے چہارم مقالہ صفحہ ۷۶-۷۸

۳۷ عبون الانبیاء فی طبقات الاطباء لابن ابی اصیبحہ جلد ثانی صفحہ ۴

۳۸ طبقات الاطباء لابن ابی اصیبحہ جلد ثانی صفحہ ۵۔

انقلابی ہی کیا جو عوامی مخالفت کو خاطر میں لائے۔ شیخ نے اپنی انقلابی سرگرمیوں کو اور تیز کر دیا۔ اتنے میں شمس الدولہ نے وفات پائی اور اس کا بیٹا سماء الدولہ تخت نشین ہوا۔ اس عرصہ میں شیخ نے علاء الدولہ ابن کا کو بیہ والی اصفہان سے خفیہ خط و کتابت شروع کر دی۔ جیہ وزیر تاج الملک کو اس کی خبر پہنچی تو اس نے اسے قلعہ فردجان میں قید کر دیا۔ مگر تھوڑے ہی دن بعد علاء الدولہ نے حملہ کیا۔ تاج الملک نے شکست کھائی اور وہ بھی قلعہ فردجان میں پناہ لینے پہنچا۔ علاء الدولہ کے واپس چلے جانے پر تاج الملک نے شیخ سے مفاہمت کرنا چاہی مگر خدا جانے شیخ چاہتا کیا تھا۔^{۳۹}

بہر حال کچھ دن بعد وہ بھییں بدل کر علاء الدولہ کے پاس اصفہان پہنچا۔ یہاں اس نے آزادی سے اپنے منصوبوں کو عملی جامہ پہنانے کی کوشش کی۔ اس کے نتیجے میں محمود غزنوی اور علاء الدولہ کے درمیان لڑائیوں کا ایک غیر مختتم سلسلہ چھڑ گیا۔ محمود کی سطوت و شوکت کے مقابلے میں علاء الدولہ کی ہستی ہی کیا تھی۔ مگر یہ شیخ ہی کا حسن تدبیر تھا کہ مولے کو شاہین سے بھڑا دیا اور اس طرح بھڑا یا کہ لشکر محمودی کے دانت کھٹے کر دیئے۔ یہ شیخ ہی کا کمال تھا کہ علاء الدولہ کو بار بار ہزیمت ہوتی تھی مگر وہ محمود اور اس کے بیٹے مسعود کے حملوں کے مقابلے سے منہ نہیں موڑتا تھا۔ دنیا بس کیون (Bakunin) اور کروپوٹکین (Kropotkin) کی انقلابی سرگرمیوں کو جانتی ہے مگر ابن سینا کی سرگرمیاں بھی کم خطرناک نہ تھیں۔ ہاں دنیا کے دوسرے نوجوانوں کی طرح شیخ کے مافی الصغیر کا بھی پتہ نہ چل سکا کہ آخر وہ چاہتا کیا تھا۔

بہر کیف چالیس سال مسلسل وہ انقلابی سازشوں میں مصروف رہا اور انہیں مصروفیتوں کے درمیان ۲۸ھ میں اس نے وفات پائی۔

شیخ کی تصانیف

اگر شیخ کوئی کتاب بھی نہ لکھتا تو چہل سالہ انقلابی سرگرمیوں کی تنظیم ہی اس کا غیر معمولی کارنامہ ہوتی۔ مگر وہ کثیر التعداد کتابوں کا مصنف بھی ہے (ابن ابی اصیبحہ نے فلسفہ میں اس کی کوئی چھپیں

گرفتاری کا اندیشہ لگا ہوا تھا۔ لیکن خطرات نے اس کی عبقریت کو ابھار دیا تھا، چنانچہ یہاں اس نے اکثر کتابیں لکھیں۔ اس کا شاگرد ابو عبید الجوزجانی لکھتا ہے :-

”وصنف هنا کتاباً کثیراً کما ول القانون ومختصر المجسطی وکثیراً من الرسائل“ ۴۴

لیکن سب سے زیادہ پر آشوب زمانہ شیخ کی زندگی میں اس کا قیام ہمدان ہے، جبکہ وہ وقت کی نہایت اہم اور خطرناک سیاسی اور انقلابی سحر کیوں کی تنظیم میں مشغول تھا۔ مگر انقلابی صلاحیتوں کے ساتھ قسام ازل کی طرف سے اسے غیر معمولی فکری صلاحیتیں بھی ملی تھیں، جن سے وہ انقلابی ہنگاموں کے زمانہ میں بھی برابر کام لیتا رہا۔ اسی پر آشوب زمانہ میں اس نے ”کتاب الشفا“ کو تصنیف کرنا شروع کیا، حالانکہ یہ وہ وقت ہے کہ جان کے لالے پڑے ہوئے ہیں، مخالفین سے مروانے کی فکر میں ہیں اور وہ ادھر ادھر بھاگتا پھر رہا ہے۔ مگر فکری صلاحیتیں ہیں کہ برابر اپنے کام میں لگی ہوئی ہیں اور اس اختلال و انتشار کے باوجود اس کی عبقریت ایک مستقل نظام فکر کی تنظیم میں مصروف ہے۔ ابو عبید جوزجانی لکھتا ہے :-

”پھر شمس الدولہ کو عنان سے لڑنے کے لئے قمر مسیین جانا پڑا۔ شیخ بھی اس کے ہمراہ تھا، مگر شمس الدولہ کو شکست ہوئی اور وہ ہمدان لوٹ کر آیا۔ امراء دربار نے شیخ سے وزارت قبول کرنے کی درخواست کی اور اس نے اس ذمہ داری کو قبول کر لیا۔ لیکن بعد میں لشکراس کے خلاف ہو گیا۔ کیونکہ انھیں اس کی طرف سے اپنی جان کے اندیشے تھے۔ لہذا انھوں نے اس کا مکان توڑ ڈالا، شیخ کو کپڑے کر قید خانہ میں ڈال دیا اور گھر کے مال و متاع کو لوٹ لیا۔ انھوں نے شمس الدولہ سے اس کے قتل کا مطالبہ بھی کیا، لیکن اس نے اس مطالبہ کو نامنظور کر دیا۔

البتہ ان کی خوشنودی کے لئے اسے جلا وطن کر دیا۔ لیکن شیخ وہیں ابی سعد دحدوک کے مکان میں پھنسا رہا۔ چالیس دن گزر گئے۔ اتنے میں شمس الدولہ پر قویج نے پھر حملہ کیا۔ اس نے شیخ کو بولا کہ اس سے بہت زیادہ عذر معذرت کی۔ شیخ نے بھی بڑے انہماک سے اس کا علاج کیا اور عزت و احترام کے ساتھ رہنے لگا۔ قلمدان وزارت بھی دوبارہ اسے تفویض کیا گیا۔

پھر میں نے شیخ سے ارسطو طالیس کی کتابوں کی شرح لکھنے کی درخواست کی تو اس نے کہا :

اس وقت اتنی فرصت نہیں ہے، لیکن اگر تم چاہو تو میں اس سلسلے میں ایک کتاب تصنیف کر سکتا ہوں جس میں علوم فلسفہ کے باب میں مجھے جو کچھ صحیح معلوم ہو ہے بغیر مضامین کے اقوال سے تعرض کئے، یا ان کی تردید کئے، تحریر کروں گا۔ میں اس کے لئے راضی ہو گیا تو شیخ نے کتاب الشفا کے حصہ طبعیات کی ابتدا کی "۴۵

اس طرح "شفا" کا افتتاح ہوا۔ کچھ دن سکون سے گزرے، مگر شیخ کی ہنگامہ پسند طبیعت کہیں نچلی بیٹھ سکتی تھی، پھر انقلاب کی تیاریاں کرنے لگی۔ لیکن اُس کی انقلابی ہنگامہ زائیاں اس کی فکری صلاحیتوں کی کارفرمائی کو مزید شہ دیتی تھیں، کیونکہ اسی پر آشوب زمانہ میں جبکہ دشمنوں کے خوف سے وہ ایک عقیدت مند کے مکان میں چھپا بیٹھا تھا، اس نے "شفاء" کے جزء طبعیات والہیات کے بیشتر حصہ کو مکمل کیا۔ ابو عبید جوزجانی آگے چل کر لکھتا ہے:-

"کچھ دن اس بات کو گزرے تھے کہ شمس الدولہ نے والی طارم سے جنگ کرنے کے لئے وہاں کا قصد کیا۔ مگر طارم پہنچنے سے کچھ ہی پہلے تو لجنے نے پھر آگھیرا۔ مرض نے شدت اختیار کی۔ اس کے ساتھ اور امراض بھی جو زیادہ تر اس کی بد پرہیزی کا نتیجہ تھے، لاحق ہو گئے۔ لشکر اس کی وفات کے اندیشہ سے اسے لے کر ہمدان کی طرف لوٹا۔ مگر راستہ میں جس پنکوٹھے کے اندر اُسے لارہے تھے، اسی میں اس کا انتقال ہو گیا۔ اس کے بعد لوگوں نے اس کے بیٹے سے بیعت کی اور شیخ سے پھر ہمدان وزارت قبول کرنے کی درخواست کی۔ اس عرصہ میں وہ ابی غالب عطاء کے مکان میں چھپا رہا۔

یہاں میں نے اس سے کتاب الشفا کی تکمیل کی درخواست کی تو اس نے میزبان ابو غالب کو بلا کر اس سے کاغذ اور روشنائی وغیرہ منگائے اور اپنے قلم سے مسائل فلسفہ کے عنوانوں کو کوئی بیس اجزاء میں نکھا۔ اس وقت نہ تو کوئی کتاب تھی اور نہ کوئی پہلے کی تجویز کی ہوئی فہرست۔ صرف اپنی یادداشت اور حافظ سے دو دن میں اس فہرست عنوانات کو مرتب کیا پھر یہ اوراق اپنے پاس رکھ لئے۔ اب وہ کاغذ لیا، ہر مسئلہ کو دیکھا اور اس کی شرح لکھتا اس

طرح روزانہ پچاس اور اوراق تخریر کرتا، یہاں تک حصہ طبیعیات و الہیات سوائے کتاب الحیوان اور کتاب النبات کے مکمل کر لیا۔ اب حصہ منطق کو شروع کیا اور اس کے مسائل پر بھی ایک جزء لکھ لیا۔^{۴۶}

اب پریشانیوں میں مزید اضافہ ہوا۔ اس کی سازشوں کا پتہ لگ گیا اور وہ قلعہ و فرودگان میں قید کر دیا گیا۔ لیکن اس زمانہ میں بھی جبکہ وہ موت و حیات کی کشمکش میں گرفتار تھا، اس نے "شفا" کے جزء منطق کے علاوہ رسالہ "حی بن یقظان" اور "کتاب الفولج" وغیرہ کو تصنیف کیا۔^{۴۷}

یہی حال قانون کا ہے جو آج بھی طب کی "کتاب مقدس" سمجھی جاتی ہے۔ اس کا آغاز جرجان میں ہوا، جہاں ہر لمحے محمود کے فرستادوں کے ہاتھ گرفتار ہونے کا اندیشہ لگا ہوا تھا اور تکمیل ہمدان میں ہوئی جہاں کا قیام شیخ کی زندگی میں انتہائی خطرات کا زمانہ ہے۔

تصانیف پر ایک نظر

شیخ نے فلسفہ میں متعدد کتابیں لکھیں۔ ان میں سے "کتاب الشفا"، "الحکمة المشرقیة" اور "الاشارة والتنبیہات" سب سے زیادہ اہم ہیں۔ چنانچہ بیکین اپنی کتاب "Opus Majus" میں جسے اس نے پوپ کلینٹ چہارم کے ایما سے لکھا تھا، کہتا ہے :-

"ارسطو کا فلسفہ یورپ کو متاثر کرنے میں ناکام رہا..... تا آنکہ پیغمبر اسلام صلی اللہ علیہ وسلم کے بعد ابن سینا، ابن رشد اور دیگر فلاسفہ نے اسے از سر نو دریافت کیا اور اس کی سیر حاصل تشریح و توضیح کی..... خاص طور پر ابن سینا نے، جو ارسطو کا ناقل اور شارح ہے، اپنے مقدور مہر فلسفہ کو سرحد تک پہنچایا اور تین جلدوں میں فلسفہ پر ایک کتاب لکھی جیسا کہ خود اس نے اپنی کتاب الشفا کے مقدمہ میں بتایا ہے۔ ان میں ایک جلد عام فہم اور ارسطو جیسی مکتب فکر سے تعلق رکھنے والے فلاسفہ مشائخ کے اقوال پر مشتمل تھی اور دوسری فلسفہ کے خالص حقائق پر جو بقول ابن سینا

^{۴۶} سرگزشت ابن سینا صفحہ ۸

کے عبون الانباء جلد ثانی صفحہ ۱۹؛ اسی طرح جب علاء الدولہ ساہرخواست کی مہم پر جا رہا تھا اور شیخ بھی ہمراہ تھا تو اس نے راستہ میں "کتاب النجاة" کو تصنیف کیا جو بڑے پایہ کی کتاب ہے۔

ابن سینا فلسفہ کے وہ حقائق ہیں جو مخالفین کے مطاعن و اعتراضات کی پروا نہیں کرتے۔ تیسری جلد کو ابن سینا نے اپنی زندگی کے آخری دنوں میں تصنیف کیا تھا۔ اس جلد میں اس نے پہلی دو جلدوں کے مباحث کی توضیح کی تھی اور فطرت اور فن کے بہت سے مبہم اور مجمل حقائق کو ایک جگہ جمع کر دیا تھا۔ ان میں سے دو جلدوں کا ترجمہ نہیں ہوا۔ لاطینی بولنے والوں کی صرف پہلی جلد ہی کے کچھ حصوں تک رسائی ہو سکی جسے الشفا اور السفا کے نام سے موسوم کیا جاتا ہے۔ "شک خود شیخ" کتاب الشفا کے مقدمہ میں لکھا ہے:-

"وہی کتاب غیر ہذین کتابین اوردت فیہ الفلسفة علی ماہی فی الطبع وعلی ما یوجبہ الرأی الصریح الذی لا یراعی فیہ جانب الشرکاء فی الصناعتہ ولا یتقی منہم من شق عصا ہم ما یتقی فی غیرہ وهو کتاب فی الفلسفة المشرقیۃ۔ واما ہذا الکتاب فالکثیر بسطاً واشد مع الشرکاء من المشائین ومن اراد الحق الذی لا یجحد فیہ فعلیہ یطلب ذلک الکتاب ومن اراد الحق علی طریقہ تراض ما الی الشرکاء وتبسط کثیر وتلویج بما لوقطن لہ استغنی عن الکتاب الآخر فعلیہ بہذا الکتاب۔"

(اور ان دو کتابوں کے علاوہ میری ایک اور کتاب بھی ہے جس میں میں نے فلسفہ کو اسی طرح پیش کیا ہے جس طرح وہ حقیقت میں ہے اور جس کا رائے مزاج تھا صاف کرتی ہے جو اپنے ہم پیشہ حریفوں کی جنبداری نہیں کرتی اور نہ ان کی مخالفت سے ڈرتی ہے، جس طرح وہ دوسرے معاملات میں ان سے اندیشہ رکھتی ہے۔ اور وہ میری کتاب "فلسفہ مشرقیہ" میں ہے۔ رہی یہ کتاب (شفا) تو اس میں میں نے اپنے مشائی ہم مسکوں کے ساتھ زیادہ سے زیادہ اتفاق برقرار رکھنے کی کوشش کی ہے پس جو شخص کہ اس حق کا طلب گار ہے جس میں کوئی شک نہیں ہے تو اسے وہ کتاب (الحکمتہ المشرقیہ) تلاش کرنا چاہیے اور جو شخص حق کا اس طور پر جو با ہے کہ اس میں ساتھیوں کی رضا بھی رہے اور ان کی خوشنودی بھی زیادہ سے زیادہ حاصل رہے۔

ایسی کتاب کہ اس کے بعد اس فن کی دوسری کتابوں سے بے نیاز ہو جائے۔ تو اسے اس کتاب (شفا) کو پڑھنا چاہیے)

شیخ کی فلسفیانہ عمیقیت کے تین شاہکار

غرض شیخ کی فلسفیانہ عمیقیت کے تین شاہکار ہیں: شفا، الحکمتہ المشرقیہ اور الاشارات والتنبیہات۔ ان میں سے شفا دنیا کے فلسفیانہ ادب میں کلاسیکی حیثیت رکھتی ہے اور ہر چند کہ وہ مشائی انداز میں لکھی

گئی ہے، مگر

۱- یہ ارسطاطالیسی فلسفہ کی تفسیر یا تلخیص نہیں ہے: ابو عبید جوزجانی نے شیخ سے ارسطو کی کتابوں کی شرح و تفسیر کی درخواست کی تھی مگر شیخ نے اس سے انکار کر دیا تھا، کیونکہ اس کام کے لئے جو فراغ خاطر درکار ہے، وہ عفا تھا اور بعد کے واقعات نے اس بات کی تصدیق بھی کر دی کیونکہ فلسفہ کا یہ عظیم المرتبت شاہکار اس بے سرو سامانی کے عالم میں مرتب ہوا کہ نہ شیخ کے پاس کوئی کتاب تھی اور نہ اسے یہ سوچنے کی فرصت تھی کہ ارسطو نے کیا کہا اور اسکندر افرودیسی نے اس کی کس طرح تعبیر کی اور ٹائمیستوس نے کس انداز سے توجیہ کی۔

۲- اور نہ یہ کتاب (شفا) ارسطو کی کتابوں کی تنقید یا تردید ہے، نہ اس کے نقادوں اور تبصرہ نگاروں پر محاکمہ ہے۔

۳- بلکہ یہ اس کا مستقل نظام فکر ہے جیسا کہ اس کے الفاظ ”اور دینیہ ماصح عندی من ہذا العلوم“^{۹۰۹}۔

سے ظاہر ہے اور شیخ کا یہ مستقل نظام فکر کسی کو رائے تقلید یا معاندانہ تردید کا نتیجہ نہیں ہے، بلکہ اس کے اپنے ذاتی غور و فکر کا حاصل ہے، جیسے اس نے عہد جوانی میں مرتب کیا تھا اور جس کی تفصیل میں اس نے لکھا ہے: ”پھر ڈیڑھ سال تک میں نے کتابوں کے پڑھنے اور سمجھنے میں شدید اہتمام سے کام لیا اور میں نے منطق نیز فلسفہ کے دوسرے فنون کی کتابوں کو دہرایا اور اس آٹھ ماہ میں نہ تو میں کبھی پوری رات سویا اور نہ کبھی دن میں پڑھنے کے علاوہ کسی دوسرے کام میں مشغول ہوا۔ میرے سامنے اوراق رکھے رہتے تھے۔ پس میں جس دلیل کو مناسب سمجھتا، اس کے مقدمات کو ثابت کرتا اور انھیں اوراق میں ترتیب دیتا۔ پھر یہ دیکھتا کہ ان میں سے کس نتیجہ برآمد ہو سکتا ہے اور اس کے مقدمات کی شرائط کو ملحوظ رکھتا، یہاں تک کہ اس مسئلہ میں اصل حقیقت متحقق ہو جاتی۔ لیکن اگر کبھی کسی مسئلے میں متردد ہو جاتا اور اس کے اندر حد اوسط مجھے نہ ملتی تو جامع مسجد چلا جاتا، وہاں نماز پڑھ کر اللہ تعالیٰ سے تضرع و زاری کرتا، یہاں تک کہ اللہ تعالیٰ متعلق مقامات کو میرے اوپر منکشف کر دیتا۔“^{۹۰۹}

۹۰۹ میں اُس میں ان چیزوں کو بیان کروں گا جو میرے نزدیک ان علوم میں سے صحیح ہیں۔

۹۰۹ سے سرگزشت ابن سینا صفحہ ۳

اس طرح ایک مستقل نظامِ فکر اس کے ذہن میں مرتب ہو چکا تھا، اور یہ وہ وقت تھا کہ اس کی عمر اٹھارہ اور بیس سال کے درمیان تھی اور یہ ”نظامِ فکر“ جو اُس کی آزادانہ تحقیق و کاوش کا نتیجہ تھا، آخر تک قائم رہا، چنانچہ وہ خود کہتا ہے :-

”وکل ما علمتہ فی ذلک الوقت فهو کما علمتہ الآن لہذا زدنیہ“ ۱۵

(اور جو کچھ مجھے اس وقت علم تھا، اتنا ہی اس وقت علم ہے۔ اس کے بعد آج تک اس میں کوئی اضافہ نہیں ہوا۔)

رہی ”الہیات“ (Metaphysics) تو اُس نے ارسطو کی ”مابعد الطبیعیات“ کو فارابی کے رسالہ ”اعراض المابعد الطبیعیہ“ کی مدد سے ضرور سمجھا تھا، مگر یہ بھی واقعہ ہے کہ اسلامی فلسفہ میں ”الہیات“ کا فن شیخ بوعلی سینا ہی نے داخل کیا۔ ورنہ اس سے پہلے اس باب میں لوگوں کا اعتماد صرف ارسطو کی ”مابعد الطبیعیہ“ (Metaphysics) پر تھا اور ارسطو کی ”مابعد الطبیعیہ“ شیخ کی ”الہیات“ کے مقابلے میں بمنزلہ صفر ہے۔ چنانچہ حافظ ابن تیمیہؒ نے ”الرد علی المنطقیین“ میں لکھا ہے :-

”اور ابن سینا نے الہیات و نبات اور معاد و شرایع کے بارے میں کچھ باتیں لکھی ہیں، جن کے اندر اُس کے پیشروؤں (یونانی فلاسفہ) نے کوئی کلام نہیں کیا تھا اور نہ ان تک اُن کی عقل کی رسائی ہوئی تھی اور نہ ان کا علم وہاں تک پہنچا تھا۔ ابن سینا نے ان نئے مسائل کو مسلمانوں سے اخذ کیا تھا، اگرچہ اس نے یہ تعلیمات ان علاحدہ سے حاصل کی تھیں جو اسلام کی طرف منسوب ہیں جیسے کہ فرقہ اسماعیلیہ۔ اس کے خاندان والے حاکم بامر اللہ فاطمی کے پیروؤں میں سے تھے اور انہوں نے اس کی دعوت کو قبول کر لیا تھا۔“ ۱۶

شیخ کی ان جہدوں کو گنانے کے بعد جن میں وہ اپنے پیشروؤں کے مقابلے میں منفرد ہے، ابن تیمیہؒ ارسطو کی ”مابعد الطبیعیہ“ سے اس کی الہیات کا موازنہ کرتے ہیں :-

”اور چونکہ ابن سینا نے مسلمانوں کے دین کے بارے میں بہت کچھ معلومات حاصل کی تھیں اور

ملاحظہ سے نیز ان لوگوں سے جو ان سے بہتر ہیں جیسے معتزلہ اور رافضیہ، بہت کچھ حاصل کیا تھا، اس نے ارادہ کیا کہ جو کچھ اس نے اپنی عقل کی مدد سے ان ملاحظہ وغیرہ سے سیکھا ہے اور جو کچھ اس نے اپنے پیشروؤں (یونانی فلاسفہ) سے اخذ کیا تھا، دونوں کو آپس میں تطبیق دے۔ پس اس نے فلسفہ میں ایسے مسائل کے اندر کلام کیا جو اس کے پیشروؤں کے کلام سے نیز اس کلام سے جو اس نے اختراع کیا تھا، مرکب ہے؛ جیسے نبوت اور اسرار آیات و مقامات (عارفین کے ریاضت و مجاہدہ اور ان کے کشف و کرامات وغیرہ) میں کلام۔ یہی نہیں بلکہ طبیعیات اور منطقیات میں بھی اس نے نئے مسائل کا اختراع کیا۔ نیز واجب الوجود اور اس جیسے دیگر مسائل میں بھی نئے انداز سے کلام کیا۔ ورنہ ارسطو اور اس کے متبعین کے یہاں نہ تو واجب الوجود کا ذکر ہے، نہ ان احکام کا جو واجب الوجود کے لئے ثابت کئے جاتے ہیں۔ فلاسفہ متقدمین تو صرف "علت اولیٰ" ہی کا ذکر کیا کرتے تھے۔" (الرشد علی المنطقیین صفحہ ۱۳۲-۱۳۴)

بہر حال "شفا" شیخ کے ظاہری فلسفیانہ نظام (حکمت مجتہدہ) کا مستند ماخذ ہے۔ ہو سکتا ہے (بلکہ واقعہ ہے) کہ اس کتاب میں بہت سی ارسطو طالیسی تعلیمات مذکور ہوں۔ مگر اس سے شیخ کی عبقریت یا کتاب کی عظمت پر کوئی اثر نہیں پڑتا، کیونکہ یہ وہ چیزیں ہیں جن کی شیخ نے آزادانہ تحقیق کے بعد تصویب کی تھی۔ اس مستقل آزادانہ تحقیق کی تفصیل اوپر گزر چکی ہے۔ اس کے بعد یہ تعلیمات ارسطو یا جانشینان ارسطو کا ورثہ نہیں رہتیں، بلکہ شیخ کے منظم فکری نظام کا جزء بن جاتی ہیں۔

شیخ کی دوسری اہم تصنیف "الحکمة المشرقیہ" ہے۔ "شفا" اس نے ظاہر پرستوں کے لئے لکھی تھی مگر جو باریے حقیقت اذہان کے لئے شیخ نے ایک باطنی فلسفہ مرتب کیا تھا، جسے اس نے "الحکمة المشرقیہ" میں بیان کیا۔ اس کتاب کے بارے میں اس نے "شفا" کے مقدمہ میں لکھا تھا:-

"اوردت فیہ الفلاسفہ علی ماہی فی الطبع وعلی ما یوجبہ الرائی الصریح الذی لای راعی

فیہ جانب الشرکاء.... فمن اراد الحق الذی لا محجۃ فیہ فعلیہ بالطلب ذلک الکتاب

لیکن بدقسمتی سے یہ کتاب آج ناپید ہے، غالباً اس کا آخری نسخہ ۱۳۲ھ میں جبکہ غوری سلطان علاء الدین جہان سوز نے غزنی پر حملہ کیا تھا، تباہ ہو گیا۔ ابوالحسن بہیقی "تمتہ عنوان الحکمة" میں لکھتا ہے:-
"رہی الحکمة المشرقیہ اور الحکمة العرشیہ تو ان کے بارے میں امام اسماعیل باخزری نے کہا ہے

کہ وہ غزنی میں سلطان مسعود بن محمود کے کتب خانہ میں موجود تھیں۔ یہاں تک کہ ملک الجبال سلطان علاء الدین حسین جہان سوز اور غورا اور غز کے لشکر نے اسے ۵۴۶ھ میں جلا کر تباہ کر دیا۔“ ۵۳

یہ کتاب اسپین تک پہنچ گئی تھی، چنانچہ اندلسی فلسفی ابن طفیل (المتوفی ۵۸۱ھ) نے اپنے رسالہ ”حی بن یقظان“ میں اس کے اسرار کی وضاحت کرنے سے پہلے لکھا ہے :-

”ابن الیك ما امکنی بته من اسرار الحكمة المشرقیة التي ذكرها الشيخ الامام الرئيس ابو علی ابن سینا“ ۵۴

(میں حکمت مشرقیہ کے اسرار کو جن کا شیخ الامام الرئيس ابو علی ابن سینا نے ذکر کیا ہے، جہاں تک میری قدرت میں ہے، تمہارے واسطے واضح طور پر بیان کروں گا۔)

اسی طرح ابن رشد بھی ”تہافت التہافت“ میں اس کتاب کا حوالہ دیتا ہے۔ لیکن جس انداز میں ابن رشد نے (جو شیخ کا مشائی حریف ہے) اس کتاب کا ذکر کیا ہے، اس سے معلوم ہوتا ہے کہ یہ اہل مشرق (ایرانی و ہندی عرفا) کے فلسفہ پر مشتمل تھی :-

”وقالوا وانما سماها فلسفة مشرقیة لانها مذهب اهل المشرق“ ۵۵

(لوگوں کا کہنا ہے شیخ ابن سینا نے اس کا نام ”فلسفہ مشرقیہ“ رکھا تھا کیونکہ یہ اہل مشرق کے فلسفہ پر مشتمل ہے)

اسی زمانہ میں شہاب الدین مقتول سہروردی (المتوفی ۵۸۲ھ جو شیخ کا اشراقی حریف تھا) نے ”المطارات“ میں اس کا حوالہ دیا :-

”ولهذا اقترح الشيخ ابو علی ابن سینا فی کتابہ الی المشرقیین توجید متفرقة

عینر تامة“ ۵۶

۵۳ سے پہلی: تتمہ صوان الحکمہ صفحہ ۵۶۔ اسی طرح ابن ابی اصیبح کہتا ہے :- کتاب الحکمۃ المشرقیہ

لا یوجد تماماً۔ (طبقات الاطباء جلد ثانی صفحہ ۱۹)

۵۴ ابن طفیل: رسالہ حی بن یقظان۔ ۵۵ تہافت التہافت لابن رشد صفحہ ۱۰۴۔

۵۶ شرح حکمت الاشراق صفحہ ۵۶ حاشیہ

(اور اسی لئے شیخ بوعلی سینا نے ان اوراق میں جہنمیں انھوں نے اہل مشرق کی طرف منسوب کیا ہے، اور جو منتشر اور نامکمل حالت میں پائے جاتے ہیں، یہ دعویٰ کیا ہے)

مگر صدرائے شیرازی جہنوں نے ”حکمتہ الاشراق“ پر تعلیقات لکھی تھیں، شیخ الاشراق کی اس تعریض پر تبصرہ کرتے ہوئے لکھتے ہیں :-

”اقول هذه التكرار ليس موجودة عندنا“ ۵۷

(میں کہتا ہوں کہ یہ ”اوراق“ ہمارے پاس موجود ہیں)

بہر حال یہ کتاب آج ناپید ہے، البتہ اس کے اس جزء کا ایک مخطوط، جو منطق پر مشتمل ہے، کتب خانہ

۵۷ ایضاً

۵۸ سے عہد حاضر میں اس کے دو تین مخطوطے بتائے گئے، لیکن سب تحقیق کرنے پر غلط ثابت ہوئے :-

ایک مخطوطہ بوڈلیان لائبریری آکسفورڈ میں ہے۔ اس کا عنوان ہے ”جزء من الطبیعیات من کتاب الفلسفة المشرقیین“ محققین نے جا کر دیکھا تو معلوم ہوا کہ یہ ”فلسفہ مشرقیہ“ تو نہیں ہے بلکہ یا تو ”طبیعیات شفا“ کا جزء ہے (جیسا کہ پوزی کا خیال ہے) یا جعلی اور مخول ہے (جیسا کہ اسٹینشینڈر اور کوہن کا کہنا ہے)

دوسرا مخطوطہ کتب خانہ ایاصوفیا (استانبول) میں (تیمبر ۱۲۴۰-۳) ”الحکمتہ المشرقیہ“۔ اسٹینشینڈر نے اسے جا کر دیکھا تو معلوم ہوا کہ ”کتاب النجاة“ قسم کا کوئی رسالہ ہے۔

ایک تیسرا نسخہ ہے جس کا ایک مخطوطہ لندن میں اور دوسرا برٹش میوزیم میں ہے۔ اس پر کوئی عنوان نہیں ہے، بلکہ یہ شیخ کے ان رسائل کا مجموعہ ہے جن کا موضوع تصوف و عرفانیت ہے۔ اس سے پہلے چونکہ عام طور پر یہی خیال تھا کہ ”الحکمتہ المشرقیہ“ کا موضوع عرفانی فلسفہ و تصوف ہے، اس لئے میہرن (Mehren) نے انھیں شیخ کی گم گشتہ ”الحکمتہ المشرقیہ“ سمجھ لیا اور چونکہ یہ رسائل نہ تو ارسطاطالیسی

فلسفہ کی تلخیص ہیں اور نہ اس کی شرح و تفسیر، اس لئے ہمیں یہ کہنے کا حق ہے کہ ”حکمت مشرقیہ“ کا موضوع بھی ان رسائل سے مختلف ہوگا۔ اس غیر صحیح استدلال کے نتیجے میں انھوں نے عربی میں اس کا عنوان ”رسائل فی اسرار الحکمتہ المشرقیہ“ رکھ دیا حالانکہ فرانسیسی ترجمہ کا عنوان (Traites mystiques d'Avicenne) ہے

بعد میں علامہ اقبال نے میہرن کی اس ”ایجاد بندہ“ کو کا منزل من السماء سمجھ لیا (باقی اگلے صفحہ پر)

حذیبیہ مصر (حکمت نمبر ۶) میں "کتاب المشرقیین" کے عنوان سے موجود ہے اور قاہرہ سے "المنطق المشرقیین" کے نام سے شائع ہو چکا ہے۔ مگر پھر بھی اس کتاب کے محتویات کا اندازہ تین کتابوں سے ہو سکتا ہے۔ (ا) ابن طفیل کے رسالہ "حی بن یقطان" سے جو "الاشارات" کے نون اور دسویں نمط کا چربہ معلوم ہوتا ہے۔

(ب) "الاشارات والنہیہات" سے جو "شفا" اور "الحکمة المشرقیہ" کا ملخص مخرّوج ہے، اور (ج) ابن رشد کی "تہافت التہافت" سے (جو اس نے امام غزالی کی "تہافت الفلاسفہ" کے رد میں لکھی تھی) اس کے اندر ابن رشد نے اس کتاب کے بارے میں لکھا ہے :-

"ارسطو نے مبداء اول کو بطریق حرکت ثابت کیا تھا۔ لیکن شیخ نے اور اس کی تقلید میں اس کے متبعین نے اس استدلال کی تضعیف کی اور اس کے مقابلے میں دوسرا انداز استدلال پیش کیا جس کے متعلق اس کا دعویٰ تھا کہ وہ قدام فلاسفہ کے مقابلے میں بہتر ہے۔ قدام نے حرکت و زمان کے ذریعہ اس کا ثبوت دیا تھا۔۔۔۔۔ لیکن اہل مشرق اجرام سماویہ کی الوہیت کے قائل تھے اور یہی شیخ کا مذہب تھا۔ لیکن "الحکمة المشرقیہ" کا سب سے اہم حصہ وہ تھا جو عارفین و مرتاضین کے ریاضت و مجاہدہ اور ان کے ثمرات سے متعلق تھا۔ یہ امور ارسطو کی "مابعد الطبیعیات" میں تو بالکل نہیں ہیں۔ البتہ ان کے

(صفحہ سابق سے) اور اپنے مقالہ فضیلت "فلسفہ عجم" میں تحریر فرمایا۔

"His works called Eastern Philosophy is still extant in which the Philosopher has expressed his views on the universal operation of the forces of love in nature."

(Iqbal : Development of Metaphysics in Persia, P.32)

حالانکہ "الحکمة المشرقیہ" کو خاک سیاہ ہوئے ساڑھے آٹھ سو سال ہونے آرہے ہیں۔

۵۹ سے میرا یہ خیال کہ الحکمة المشرقیہ کا اہم حصہ اہل عرفان و مرتاضین کے مقامات پر مشتمل تھا، دو مقدموں پر مبنی ہے (ا) ابن طفیل نے "ان ابث ما امکنتی بشہ من اسرار الحکمة المشرقیہ" کے عنوان سے جن اسرار و لطائف کا بیان "حی بن یقطان" میں کیا ہے وہ "الاشارات" کے "الفطانتاسع فی مقامات العارفین" کے عین ہیں۔

(باقی اگلے صفحہ پر)

کچھ اشارے ”الولوجیا“ میں پائے جاتے ہیں جو متاخر نو فلاطونی حلقہ فکر کی تصنیف ہے۔ مگر جس تفصیل سے شیخ نے ان کی توضیح کی ہے، وہ اسی کا حصہ ہیں۔

شیخ کی تیسری اہم تصنیف ”الاشارات والتبہیات“ ہے۔ حسب تصریح ابن ابی اصیبح یہ حکمت میں شیخ کی آخری تصنیف ہے جس کی نشر و اشاعت میں وہ انتہائی احتیاط سے کام لیتا تھا۔ اس نے کتاب کے آخر میں اسے نا اہلوں سے بچانے کی بڑے موکد طور پر وصیت کی ہے :-

”ابہا الاخ انی قد محضت لك فی ہذا
الاشارات عن زبدة الحق.... فضنه عن
الجاهلین والمتبذلین ومن لم یرزق
الفطنة.... او كان من ملحدآه واولاد
المنفسفة ومن صبحهم“^۱
اے مجھائی ان ”اشارات“ میں میں نے تیرے لئے حقائق
کے ”زبدہ“ (ما حاصل) کو نکال کر رکھ دیا ہے... لہذا
تو انھیں جاہلوں، مسرفوں اور ان بدبختوں سے بچا
جنہیں فطانت نصیب نہیں ہوئی.... نیز ان فلاسفہ
سے جو ملحد ہیں اور عوام کا لانعام ہیں۔

اس کتاب کی اہمیت کے باب میں امام رازی نے لکھا ہے :-

هذا الباب اجل من ما فی هذا الكتاب فانه
رتب علوم الصوفية ترتيباً ما سبقه اليه من
یہ باب اس کتاب میں سب سے زیادہ اہم اور حلیل المرتبہ
ہے کیونکہ شیخ نے اس کے اندر علوم صوفیاء کو ایسی

(صفحہ سابق سے) وجہ یہ ہے کہ ”الاشارات“ خود شفا اور الحکمتہ المشرقیہ کی مخزوم تلخیص ہے۔ اس لئے
”حی بن یقطان“ میں ”الحکمتہ المشرقیہ کے حوالے سے ان اسرار و لطائف کی شرح و توضیح اس بات
کی دلیل ہے کہ ”الاشارات“ کا یہ نمط ”الحکمتہ المشرقیہ“ کی تلخیص ہے۔

(۲) ”الاشارات“ کے نویں اور دسویں انماط کتاب کا بہترین حصہ ہیں جو شیخ ہی کے ابتکار فکر کا
نتیجہ ہیں جیسا کہ امام رازی کے تبصرہ سے جو آگے آرہا ہے، معلوم ہوگا۔

یہ بھی واضح رہے کہ ریاضت و مجاہدہ اور کشف و وجدان اہل مشرق کی حکمت کا امتیازی وصف
تھے، جیسا کہ قطب الدین شیرازی نے ”شرح حکم الاشراق“ میں لکھا ہے :-

تہ عیون الانباء فی طبقات الاطباء لابن ابی اصیبح جلد ثانی صفحہ ۱۹ : کتاب الاشارات والتبہیات

وهی آخر ما ضمت فی الحکمة واجودہ وکان یضن بہا۔“

۱۱ شرح الاشارات للرازی صفحہ ۱۱۴

ترتیب اینک کے ساتھ مرتب کیا ہے جیسی نہ اس سے پہلے کسی نے سبقت کی اور نہ بعد میں کوئی اس معاملہ میں اس تک پہنچا۔

بہر حال یہ کتاب "شفا" اور "الحکمتہ المشرقیہ" کا ملخص مخروج تھی جیسا کہ سبکین نے لکھا ہے :-
 "تیسری جلد (کتاب الاشارات) کو ابن سینا نے اپنی زندگی کے آخری دنوں میں تصنیف کیا تھا۔ اس جلد میں اس نے پہلی دو جلدوں کے مباحث کی توضیح کی تھی اور فطرت اور فن کے بہت سے مجمل اور مبہم حقائق کو ایک جگہ جمع کر دیا تھا۔"

شیخ کی عبقریت کے عوامل خمسہ

شیخ بوعلی سینا نام نہاد اسلامی فلسفہ کا واضع ہے۔ اس فکری نظام کی تشکیل میں جو ایک ہزار سال سے مشرق میں مستند فلسفہ کی حیثیت سے متداول ہے، پانچ عوامل نے خصوصیت سے حصہ لیا ہے

۱۔ خاندانی ماحول

شیخ ایک اسماعیلی المذہب خاندان میں پیدا ہوا تھا۔ آٹھ کھولی تو گھر میں باپ اور بھائی کو اسماعیلی فلسفہ کے مذاکرات اور اخوان الصفا کے مطالعہ میں مصروف پایا، جو اسماعیلیوں کی تقلید میں علوم ریاضیہ کی اہمیت پر زور دیتے تھے، اور انھیں کے انداز میں "نفس" اور "عقل" کے متعلق بحث مباحثہ کیا کرتے تھے۔ لہذا قدرتی امر تھا کہ وہ اس نوعمر بچے سے بھی خاندانی مذہب میں راسخ العقیدگی کے خواہاں ہوں۔ چنانچہ شیخ اپنی خود نوشت سوانح عمری میں لکھتا ہے: "میرے والد ان لوگوں میں سے تھے جنہوں نے اسماعیلیہ مصر کے داعی کی دعوت کو قبول کر لیا تھا اور ان کا شمار اسماعیلیوں میں ہوتا تھا۔ انھوں نے اسماعیلیوں کو نفس اور عقل کے متعلق گفتگو کرنے اور عقیدہ رکھتے دکھیا تھا۔ اسی طرح میرے بھائی نے بھی اور اکثر وہ آپس میں مذاکرہ کیا کرتے اور میں سنا کرتا تھا اور جو کچھ بات چیت وہ کرتے تھے میں اسے سمجھتا تو تھا مگر میرا دل اسے قبول نہیں کرتا تھا۔ انھوں نے مجھے سچی اس نئے مذہب کی دعوت دینا شروع کی اور ان کی زبان پر اکثر فلسفہ ہندسہ اور حساب الہند کا ذکر رہتا تھا۔"

بیہقی "تمتہ صوان الحکمہ" میں لکھتا ہے: "اور اس کا باپ رسائل اخوان الصفا کا مطالعہ کیا کرتا تھا اور اس کے مضامین پر غور و فکر کیا کرتا تھا اور شیخ بھی کبھی کبھی اس میں غور و فکر کرتا تھا۔" (۶۲) (باقی)